



SECURITIES & EXCHANGE COMMISSION OF PAKISTAN

Press Release
For immediate Release
July 30, 2016

کمپنیل مارکیٹ کی رسائی بڑھانے اور سرمایہ کاروں کی آگہی کی کوششوں میں تیزی لائی جائے گی۔ ایس ای سی پی

کراچی: ۳۰ جولائی، کمپنیل مارکیٹ کے حوالے سے قائم مشاورتی گروپ کا تیسرا اجلاس ایس ای سی پی کے چیئرمین ظفر حجازی کی زیر صدارت کراچی میں منعقد ہوا۔ اجلاس میں گروپ نے کمپنیل مارکیٹ کے ترقیاتی پروگرام برائے سال ۲۰۱۶-۲۰۱۸ کے تحت ترقیاتی اصلاحات کے نفاذ کی رفتار تیز کرنے پر زور دیا۔

موجودہ مالی سال کے لئے طے کردہ اہداف کے حصول کو یقینی بنانے کے لئے فوری اقدامات کا فیصلہ کیا گیا۔ ایس ای سی پی کے چیئرمین نے فرنٹ لائن ریگولیٹر اور مارکیٹ کے متوسلین پر زور دیا کہ وہ سرمایہ کاروں میں آگہی کے فروغ اور ملک کے طول و عرض میں کمپنیل مارکیٹ کی خدمات فراہم کرنے کے لئے متحرک کردار ادا کریں۔ انہوں نے اس موقع پر یہ یقین دہانی بھی کروائی کہ ایس ای سی پی سرمایہ کاروں کے اثاثوں کے حوالے سے گڑبڑ کرنے والے عناصر کی سرکوبی اور مارکیٹ میں غیر قانونی سرگرمیوں اور ناجائز ہتھکنڈوں کے تدارک کے لئے اپنی بھرپور کوششیں جاری رکھے گا۔

گروپ نے ایس ای سی پی کی جانب سے رحیم یار خان میں غیر قانونی بروکر تاج ہاؤس کی کھوج لگانے اور اس کے خلاف ضروری اقدامات کرنے پر ایس ای سی پی کی کوششوں کو سراہا۔ شرکاء کی رائے تھی کہ قانون کے نفاذ کے حوالے سے اسی طرح کی نگرانی اور عمل درآمد کی ضرورت ہے۔

گروپ نے قبل ازیں اجلاسوں میں فیصلہ کئے گئے اصلاحاتی اقدامات کا بھی جائزہ لیا۔ اور اس ضمن میں ہونے والی پیش رفت پر اطمینان کا اظہار کیا۔ اس موقع پر ایس ای سی پی کی جانب سے بک بلڈنگ کے نظام میں بہتری لانے کے حوالے سے تجاویز پر مزید غور کرنے سے بھی اتفاق کیا گیا تاکہ زیادہ سے زیادہ سرمایہ کاروں کو کیپیٹل مارکیٹ میں سرمایہ کاری کی جانب راغب کیا جاسکے۔